

## KONKLUŻJONIJIET TAL-AVUKAT ĠENERALI

## TRSTENJAK

ipprezentati fis-26 ta' Ottubru 2010<sup>1</sup>**I — Introduzzjoni**

1. It-Tribunal Superior de Justicia de Castilla-La Mancha (iktar 'il quddiem, il-“qorti tar-rinviju”) għamel lill-Qorti tal-Ġustizzja, skont l-Artikolu 234 KE<sup>2</sup>, domanda preliminari li tirrigwarda l-interpretazzjoni tad-Direttiva tal-Kunsill 2001/23/KE, tat-12 ta' Marzu 2001, dwar l-approssimazzjoni tal-liġijiet tal-Istati Membri relatati mas-salvagwardja tad-drittijiet tal-impjegati fil-każ ta' trasferiment ta' impriži, negozji jew partijiet ta' impriži jew negozji<sup>3</sup>.

2. Din it-talba għal deċiżjoni preliminari saret fil-kuntest ta' kwistjoni bejn Maria Socorro Martin (iktar 'il quddiem ir-“rikorrenti fil-kawża prinċipali), li kienet impjegata sa dak iż-żmien mal-kumpannija tat-tindif CLECE SA (iktar 'il quddiem “CLECE”) u l-Ayuntamiento de Cobisa (il-Komun ta' Cobisa), li kellha bħala suġġett it-talbiet tal-persuna kkonċernata msemmija bbażati

fuq ir-relazzjoni ta' impjeg li kellha qabel ma' CLECE. Bir-rikors taghha, ir-rikorrenti fil-kawża prinċipali tikkontesta t-tkeċċija mix-xogħol taghha, li fil-fehma taghha saret b'mod illegali, fejn invokat f'dan ir-rigward, fost oħrajn, id-drittijiet li d-Direttiva 2001/23 tagħti lill-impjegati fil-każ ta' trasferiment ta' impriża.

3. Permezz tad-domanda preliminari, il-qorti tar-rinviju qed titlob essenzjalment lill-Qorti tal-Ġustizzja tiċċara jekk id-Direttiva 2001/23 tapplikax fil-każ fejn amministrazzjoni Komunali li qabel kienet qabddet kumpannija privata sabiex tnaddaf il-bini taghha, ixxolji mbagħad dan il-kuntratt sabiex twettaq hija dan ix-xogħol billi timpjega għal dan il-ghan persunal esklużivament ġodda. Mill-aspett legali, qamet il-kwistjoni dwar il-portata tal-kamp ta' applikazzjoni tal-imsemmi att leġislativ tal-Unjoni, fid-dawl tal-fatt li f'dan il-kuntest il-Qorti tal-Ġustizzja trid qabel xejn tistabbilixxi jekk ir-reqwizit dwar il-fatt li trid tinzamm l-istess entità ekonomika sabiex ikun hemm trasferiment ta' impriża jew ta' negozju huwiex sodisfatt anki fil-każ fejn ma jirriżultax li kien hemm trasferiment ta' elementi tal-attiv u lanqas ta' impjegati, iżda

1 — Lingwa oriġinali: il-ĠermaniżLingwa tal-kawża: l-Ispanjol

2 — Wara t-Trattat ta' Lisbona, tat-13 ta' Dicembru 2007, li jemenda t-Trattat dwar l-Unjoni Ewropea u t-Trattat li jstabbilixxi l-Komunità Ewropea (ĠU C 306, p. 1), il-proċedura għal deċiżjoni preliminari hija llum irregolata mill-Artikolu 267 tat-Trattat dwar il-Funzjonament tal-Unjoni Ewropea.

3 — ĠU Edizzjoni Speċjali bil-Malti, Kapitolu 5, Vol 4, p. 98.

fejn it-“trasferiment” bhala tali jikkonsisti biss fit-tkompilja tal-funzjonijiet.

6. Il-premessa 8 tal-istess direttiva tipprovdi kif ġej:

## II — Il-kuntest ġuridiku

“Il-konsiderazzjonijiet ta’ sigurtà u trasparenza legali kienu jehtieġu li l-kuncett legali ta’ trasferiment għandu jiġi cċarat fid-dawl tal-ġurisprudenza tal-Qorti tal-Ġustizzja. Din il-kjarifika ma biddlitx il-kamp ta’ applikazzjoni tad-Direttiva 77/187/KEE skond kif interpretat mill-Qorti tal-Ġustizzja”.

### A — *Id-dritt tal-Unjoni*<sup>4</sup>

7. L-Artikolu 1(1) tal-istess direttiva jaqra kif ġej:

4. Id-Direttiva 2001/23 tikkodifika d-Direttiva tal-Kunsill 77/187/KEE, tal-14 ta’ Frar 1977, dwar l-approssimazzjoni tal-liġijiet tal-Istati Membri relatati mas-salvagwardja tad-drittijiet tal-impjegati fil-każ ta’ trasferiment ta’ impriži, negozji jew partijiet ta’ impriži jew negozji<sup>5</sup>, kif emendata bid-Direttiva tal-Kunsill 98/50/KE, tad-29 ta’ Ġunju 1998<sup>6</sup>.

“(a) Din id-Direttiva għandha tapplika għal kull trasferiment ta’ impriża, negozju jew parti minn impriża jew negozju lil persuna oħra li timpjega bhala riżultat ta’ trasferiment jew inkorporazzjoni legali.

5. Skont il-premessa 3 tad-Direttiva 2001/23, “Huwa neċessarju li jiġi pprovdut għall-protezzjoni ta’ l-impjegati fil-każ li jinbidel min jimpjega, b’mod partikulari, sabiex jiġi żgurat li d-drittijiet tagħhom ikunu salvagwardjati”.

(b) Bla ħsara għas-subparagrafu (a) u għad-dispożizzjonijiet li ġejjin ta’ dan l-Artikolu, ikun hemm trasferiment fis-sens ta’ din id-Direttiva meta jkun hemm trasferiment ta’ xi entità ekonomika li żżomm l-identità tagħha, jiġifieri għaqda organizzata ta’ riżorsi bl-oġettiv li twettaq attività ekonomika, kemm jekk l-attività hija ċentrali jew ancillari kemm jekk le.

4 — Skont it-terminoloġija użata fit-TUE u fit-TFUE, l-espressjoni “dritt tal-Unjoni” ser tintuża hawnhekk bhala kuncett globali li jinkludi d-dritt Komunitarju u d-dritt tal-Unjoni. Fil-każijiet fejn, iktar ‘il quddiem, ikunu rilevanti dispożizzjonijiet individwali tad-dritt primarju, ser jiġu indikati d-dispożizzjonijiet rilevanti *ratione temporis*.

5 — ĠU L 61, p. 26.

6 — ĠU L 201, p. 88.

(ċ) Din id-Direttiva għandha tapplika għal impriži pubbliċi u privati li huma

involuti f'attivitajiet ekonomiċi kemm jekk jaħdmu għall-qligħ kemm jekk le. Ir-riorganizzazzjoni amministrattiva ta' l-awtoritajiet pubbliċi amministrattivi, jew it-trasferiment ta' funzjonijiet amministrattivi bejn awtoritajiet pubbliċi amministrattivi, mhijiex trasferiment fis-sens ta' din id-Direttiva”.

B — *Id-dritt nazzjonali*

### 1. Legiżlazzjoni

8. L-ewwel subparagrafu tal-Artikolu 3(1) tad-Direttiva 2001/23 jaqra kif ġej:

“Id-drittijiet u l-obbligi ta’ min jagħmel it-trasferiment ikkawżati minn kuntratt ta’ mpjieg jew minn relazzjoni ta’ mpjieg eżistenti fid-data tat-trasferiment għandhom, minhabba dan it-trasferiment, jiġu trasferiti lil min lilu jsir it-trasferiment”.

9. L-ewwel subparagrafu tal-Artikolu 4(1) tad-Direttiva jipprovdi għal dan li ġej:

“It-trasferiment ta’ l-impriza, n-negozju jew xi parti mill-impriza jew negozju m’għandux fih innifsu jikkostitwixxi bażi għal tkeċċija minn min jagħmel it-trasferiment jew minn min lilu jsir it-trasferiment. Din id-dispożizzjoni m’għandhiex tkun ta’ xkiel għal tkeċċijiet li jistgħu isehhu għal raġunijiet ekonomiċi, tekniċi jew ta’ l-organizzazzjoni li jinvolvu bidliet fin-nies li jkun jaħdmu”.

10. L-Artikolu 44 tal-Ley del Estatuto de los Trabajadores tal-24 ta’ Marzu 1995 (iktar ’il quddiem l-“Istatut tal-Impjegati”), li jittrasponi d-Direttiva 2001/23, jipprevedi, fil-paragrafu 1 tiegħu, dan li ġej:

“It-trasferiment ta’ impriza, ta’ centru tax-xogħol jew ta’ unità ta’ produzzjoni awtonoma ta’ din l-impriza ma jtemmx, fih innifsu, ir-relazzjoni ta’ mpjieg; il-persuna ġdida li thaddem tiġi ssurrogata fid-drittijiet u fl-obbligi tal-persuna li thaddem preċedenti rigward il-kuntratt ta’ mpjieg u s-sigurtà soċjali, inklużi l-obbligi rigward il-pensjonijiet, taht il-kundizzjonijiet previsti fil-legiżlazzjoni speċifika applikabbli u, b’mod ġenerali, fl-obbligi kollha addizzjonali fil-qasam tal-protezzjoni soċjali li jkun dahal għalihom min jagħmel it-trasferiment”.

11. Il-paragrafu 2 tal-imsemmi Artikolu 44 jistabbilixxi li “għall-finijiet ta’ dan l-artikolu, ikun hemm trasferiment ta’ impriza meta t-trasferiment ikollu bħala suġġett entità ekonomika li żżomm l-identità tagħha, jiġifieri għaqda organizzata ta’ rizzorsi bl-obbjettiv li twettaq attività ekonomika, kemm jekk l-attività hija ċentrali jew anċillari kemm jekk le”; din id-definizzjoni tikkorrispondi

għal dik li tinsab fl-Artikolu 1(1)(b) tad-Direttiva 2001/23.

**III — Il-fatti, il-kawża prinċipali u d-domanda preliminari**

2. Il-Ftehim Kollettiv

12. L-Artikolu 14 tal-Ftehim kollettiv fis-settur tat-tindif ta' bini u postijiet tal-provinċja ta' Toledo, ippubblikat fil-*Boletín Oficial de la Provincia de Toledo*, Nru 269 tat-22 ta' Novembru 2005, jipprevedi dan li ġej:

“Fil-każ li impriza, li fiha s-servizz ta' tindif kien isir minn impriza kontraenti, tassumi personalment ir-responsabbiltà sabiex twettaq tali servizz, ma hijiex obligata żzomm l-impjegati li qabel kienu jagħmlu dan ix-xogħol għad-ditta msemmija, meta hija tagħmel dan ix-xogħol ta' tindif permezz ta' impjegati tagħha stess; min-naħa l-oħra, l-impriza inkwistjoni hija obligata timpjega lill-impjegati inkwistjoni meta, għal dan is-servizz ta' tindif, tkun trid timpjega nies godda”.

13. Ir-rikorreni fil-kawża prinċipali kienet ilha taħdem bħala impjegata ma' CLECE mill-25 ta' Marzu 2004 bħala persuna responsabbli għat-tindif. Hija kienet tagħmel xogħolha fil-bini tal-Ayuntamiento de Cobisa (Toledo), u dan abbażi tal-kuntratt konkluż fis-27 ta' Mejju 2003 bejn iż-żewġ partijiet konvenuti, li jirrigwarda l-provvista ta' servizzi ta' tindif fl-iskejjel u fil-bini municipali. Mid-digriet tar-rinviju jirriżulta li għat-twettiq ta' dan ix-xogħol ma kienx jintuża tagħmir partikolari.

14. Wara li ggedded il-kuntratt, fid-9 ta' Novembru 2007, l-Ayuntamiento baġhat lil CLECE, il-parti konvenuta l-oħra, l-avviż tax-xoljiment ta' dan il-kuntratt ta' provvista ta' servizzi ta' tindif b'effett mill-31 ta' Diċembru 2007. Fit-2 ta' Jannar 2008, CLECE informat lir-rikorreni fil-kawża prinċipali li b'effett mill-1 ta' Jannar 2008, hija kienet ser tiffirma parti mill-persunal tal-Ayuntamiento, inkwantu din l-entità kienet rebhet il-kuntratt għat-twettiq ta' xogħol ta' tindif fil-bini tal-istess Ayuntamiento. Din l-entità kellha tiġi surrogata fid-drittijiet u obbligi kollha li sa dakinhar kienu jirregolaw ir-relazzjoni ta' impjegat tagħha, u dan skont ma kien jgħid il-Ftehim Kollettiv, li kien fis-sehħ, li jirrigwarda x-xogħol ta' tindif tal-bini u postijiet tal-provinċja ta' Toledo.

15. Fit-2 ta' Jannar 2008, ir-rikorreni fil-kawża prinċipali marret għax-xogħol fil-bini

tal-Ayuntamiento, fejn pero' ma thallietx taghmel xogholha. CLECE ma baghtitha f'ebda post tax-xoghol iehor. Mid-digriet tar-rinviju jirrizulta barra minn hekk li, fl-10 ta' Jannar 2008, l-Ayuntamiento, konvenut ukoll, dahhal jahdmu mieghu hames impjegati ghat-tindif tal-bini tieghu u dan permezz tal-intervent ta' centru ghat-tfittix tax-xoghol imwaqqaf fil-21 ta' Jannar 2007.

16. Wara r-rikors ipprezentat mill-persuna kkoncernata kontra CLECE u kontra l-Ayuntamiento de Cobisa minhabba tkeccija ingusta, il-Juzgado de lo Social N° 2 de Toledo ta sentenza li biha rrikonoxxa li l-Komun ma kellux *locus standi* u laqa' t-talba kif diretta kontra CLECE, il-parti konvenuta l-ohra, fejn iddikjara li t-tkeccija kienet ingusta u kkundanna lil din l-impriza sabiex taghzel jew li terga' timpjega lir-rikorrenti fil-kawza principali taht il-kundizzjonijiet li kienu fis-sehh qabel it-tkeccija taghha jew inkella li thallasha kumpens ta' EUR 6507,10, bl-obbligu, fiz-zewg kazijiet, li thallas lill-persuna kkoncernata l-pagi li hija tilfet matul il-proceduri.

17. Fis-26 ta' Dicembru 2008, l-impriza msemija appellat kontra din is-sentenza quddiem il-qorti tar-rinviju. B'dan l-appell CLECE ssostni, essenzjalment, li l-Ayuntamiento gie ssurrogat fir-relazzjoni ta' impjeg mar-rikorrenti fil-kawza principali skont l-Artikolu 14 tal-Ftehim Kollettiv dwar ix-xoghol ta' tindif tal-bini u postijiet tal-provincja ta' Toledo, kif moqri flimkien mal-Artikolu 44 tal-Istatut tal-Impjegati u

flimkien mal-gurisprudenza ccitata mill-istess appellanti.

18. Il-qorti tar-rinviju, fid-digriet taghha, esprimiet dubji dwar l-applikabbiltà tad-Direttiva 2001/23 għall-każ inezami. Għaldaqstant, hija ddecidiet li tissospendi l-proceduri quddiemha u li taghmel lill-Qorti tal-Gustizzja d-domanda preliminari li gejjja:

“Każ fejn kunsill lokali jiehu lura jew jiehu f'idejh l-attività ta' tindif tad-diversi bini tieghu, li precedentement kienet ipprovduta minn impriza kontraenti, u li għalih il-kunsill lokali impjega persunal ġdid, għandu jitqies li jaqa' taht il-kamp ta' applikazzjoni tad-Direttiva 2001/23/KE, kif iddefinit mill-Artikolu 1(1)(a) u (b) taghha?”

#### IV — Il-proceduri quddiem il-Qorti tal-Gustizzja

19. Id-digriet tar-rinviju tal-20 ta' Ottubru 2009 wasal fir-Reġistru tal-Qorti tal-Gustizzja fil-25 ta' Novembru 2009.

20. Il-Gvern tar-Renju ta' Spanja u l-Kummissjoni pprezentaw osservazzjonijiet bil-miktub fit-terminu previst fl-Artikolu 23 tal-Istatut tal-Qorti tal-Gustizzja.

21. Peress li hadd ma talab li ssir seduta, wara l-laqgħa ġenerali tal-Qorti tal-Ġustizzja tal-31 ta' Awwissu 2010, il-kawża kienet waslet fi stadju fejn setgħu jiġu fformulati dawn il-konklużjonijiet.

meta mqabbla mal-ghanijiet prinċipali ta' amministrazzjoni Komunali; u, fl-aħħar nett, li l-impjegati tal-impriza ċedenti huma limitati għall-persunal tagħha.

## V — L-argumenti prinċipali tal-partijiet

22. Il-*Gvern Spanjol* isostni li sitwazzjoni bħalma hija dik tal-kawża prinċipali taqa' taht il-kamp ta' applikazzjoni tad-Direttiva 2001/23, minkejja li t-tkomplija, jew aħjar it-tehid lura tal-attività ta' tindif, strettament, ma tistax tiddaħhal taht il-kunċett ta' trasferiment fis-sens proprju tad-dritt kummerċjali.

23. Fil-fehma tiegħu, fil-każ inezami l-Ayuntamiento ma kellux persunal biżżejjed sabiex iwettaq ix-xogħol ta' tindif fil-bini tiegħu u għaldaqstant kellu jimpjega nies godda. F'każ bħal dan għandha tapplika l-ġurisprudenza tal-Qorti tal-Ġustizzja, iktar u iktar meta ma hemmx dubju fuq dan li ġej: li rriżulta li kien hemm trasferiment ta' funzjonijiet minn CLECE lill-Ayuntamiento; li hemm l-istess għan involut, jiġifieri l-provvista ta' servizzi ta' tindif; li l-Ayuntamiento għandu struttura organizzattiva stabbli u awtonoma, minkejja li l-ghanijiet tiegħu huma iktar wiesgħa minn sempliċi servizz ta' tindif u huma aċċessorji

24. Min-naha l-oħra, il-*Kummissjoni* sostni li d-Direttiva 2001/23 ma tapplikax fil-każ fejn l-Ayuntamiento, li qabel kien ta r-reponsabbiltà tat-tindif tal-bini tiegħu lil impriza privata, ixlolji l-kuntratt u jipprovdi personalment huwa stess sabiex isir dan ix-xogħol ta' tindif, mentri l-Komun imsemmi ma jihux lura parti sostanzjali, mill-perspettiva ta' numru u ta' kompetenza, mill-impjegati li l-impriza privata kienet allokat għat-twettiq tax-xogħol inkwistjoni.

25. Fil-fatt, il-Qorti tal-Ġustizzja ddikjarat f'diversi okkażjonijiet li fis-settur tat-tindif jista' jkun hemm trasferiment fil-każ fejn il-prinċipal il-ġdid, apparti milli jkompli bis-servizz ta' tindif, jiehu lura parti mill-persunal użat mill-predeċessur tiegħu, u dan dejjem jekk it-tehid lura tal-impjegati jkun jolqot parti sostanzjali, mill-perspettiva ta' numru u kompetenza, mill-impjegati li dan tal-aħħar kien alloka għal dan ix-xogħol<sup>7</sup>.

7 — Sentenzi tal-11 ta' Marzu 1997, Süzen (C-13/95, Ġabra p. I-1259, punt 23); tal-10 ta' Diċembru 1998, Hernández Vidal *et* (C-127/96, C-229/96 u C-74/97, Ġabra p. I-8179, punt 32), u tal-24 ta' Jannar 2002, Temco (C-51/00, Ġabra p. I-969, punt 33).

26. Skont il-Kummissjoni, id-digriet tar-rinviju ma jippreċiżax jekk ir-rikorrenti fil-kawża prinċipali kinitx l-unika haddiema impjegata minn CLECE fil-bini tal-Ayuntamiento. Peress li l-istess Ayuntamiento impjega hames haddiema sabiex jaghmlu x-xogħol li qabel kien isir mill-impriża kontraenti, jidher li huwa possibbli li CLECE tuża għadd simili ta' impjegati. Fi kwalunkwe każ, mid-digriet tar-rinviju jirriżulta li hadd mill-impjegati preċedenti ma baqa' impjegat u li għat-tindif tal-bini tiegħu, l-Ayuntamiento kien impjega minflok hames impjegati godda permezz tal-intervent ta' centru għat-tfittix tax-xogħol. Fil-fehma tal-Kummissjoni, fid-dawl ta' dawn il-fatti, ma kienx hemm trasferiment ta' "entità ekonomika", u għaldaqstant ma hemmx "trasferiment" fis-sens tad-Direttiva 2001/23.

## VI — Kunsiderazzjonijiet

### A — Osservazzjonijiet preliminari

27. Permezz tad-Direttiva 77/187 – li hija l-leġiżlazzjoni preċedenti għad-Direttiva

2001/23 – giet żviluppata għall-ewwel darba fuq livell sopranazzjonali, sistema ta' protezzjoni eżawrjenti intiża li tiggarrantixxi d-drittijiet tal-impjegati li r-relazzjonijiet ta' impjeg tagħhom ikunu milquta bi trasferiment ta' impriża, ta' negozju jew ta' parti min-negozju. Id-Direttiva, li twassal għal armonizzazzjoni parzjali tal-ligijiet nazzjonali fil-qasam tar-relazzjonijiet tax-xogħol individwali, tipprevedi essenzjalment li d-drittijiet u l-obbligi tal-persuna ċedenti, li jkunu jirriżultaw minn kuntratt ta' impjeg jew minn relazzjoni ta' xogħol eżistenti fil-mument tat-trasferiment, iridu jgħaddu għand iċ-ċessjonarju minhabba dan it-trasferiment. Id-Direttiva hija intiża li tiżgura, sa fejn huwa possibbli, li r-relazzjoni tax-xogħol maċ-ċessjonarju tkompli bla tibdil u dan sabiex jiġi evitat li l-impjegati involuti fit-trasferiment ta' impriża jiġu ttrattati b'mod sfavorevoli minhabba biss dan it-trasferiment<sup>8</sup>. Apparti din il-protezzjoni tal-impjegati ispirata mill-eżiġenzi ta' politika soċjali, id-Direttiva 77/187, li hija bbażata fuq il-bażi legali tal-Artikolu 94 KE, kienet intiża li tiżgura l-funzjonament tajjeb tas-suq komuni, inkwantu fil-fehma tal-leġiżlatur, l-eżistenza ta' differenza fil-livelli ta' protezzjoni tal-impjegati fil-każ ta' trasferiment ta' impriża jew ta' negozji fi hdan l-Istati Membri seta' jikkostitwixxi ostakolu għall-kummerċ.

<sup>8</sup> — Ara, *inter alia*, is-sentenzi tat-18 ta' Marzu 1986, Spijkers (C-24/85, Gabra p. 1119, punti 11 u 12); tal-11 ta' Lulju 1985, Foreningen af Arbejdsledere i Danmark (105/84, Gabra p. 2639, punt 26); tal-10 ta' Frar 1988, Daddy's Dance Hall (324/86, Gabra p. 739, punt 9); tal-25 ta' Lulju 1991, D'Urso *et* (C-362/89, Gabra p. 1-4105, punt 9); tas-16 ta' Dicembru 1992, Katsikas *et* (C-132/91, C-138/91 u C-139/91, Gabra p. 1-6577, punt 21); tat-12 ta' Novembru 1998, Europièces (C-399/96, Gabra p. 1-6965, punt 37); tal-15 ta' Dicembru 2005, Güney-Görres u Demir (C-232/04 u C-233/04, Gabra p. 1-11237, punt 31); tad-9 ta' Marzu 2006, Werhof (C-499/04, Gabra p. 1-2397, punt 25); tas-27 ta' Novembru 2008, Juuri (C-396/07, Gabra p. 1-8883, punt 28), tat-12 ta' Frar 2009, Klarenberg (C-466/07, Gabra p. 1-803, punt 40) u tad-29 ta' Lulju 2010, UGT-FSP (C-151/09, Gabra p. 1-7591, punt 40).

28. Id-Direttiva 77/187 giet spiss interpretata mill-Qorti tal-Ġustizzja. B'mod partikolari, minhabba l-ghadd kbir ta' sentenzi li tat din tal-aħhar, il-legiżlatur dahhal, permezz tad-Direttiva 98/50, tibdil sinjifikattiv għad-Direttiva 77/187, fejn addatta t-test tagħha għall-ġurisprudenza. Finalment, minhabba raġunijiet ta' ċarezza, id-Direttiva 77/187 giet rikodifikata mingħajr tibdil sostanzjali, fid-Direttiva 2001/23. Proprju minhabba dan id-djalogu kostruttiv bejn il-legiżlatur tal-Unjoni u l-Qorti tal-Ġustizzja fuq id-definizzjoni tad-dritt tax-xogħol tar-relazzjonijiet individwali – li sar fil-kuntest tal-kompetenzi istituzzjonali rispettivi – il-ġurisprudenza precedenti li kienet tirrigwarda d-direttiva sostitwita tirriżulta li hija għajnuna prezzjuża sabiex wiehed jidentifika s-sens u l-għan tad-dispożizzjonijiet individwali tad-Direttiva 2001/23. Dan japplika b'mod partikolari għal dawk id-dispożizzjonijiet tal-istess Direttiva 2001/23 li jiddefinixxu l-kamp ta' applikazzjoni *ratione materiae* tagħha, li l-interpretazzjoni tagħhom hija s-sugġett ta' din it-talba għal deċizzjoni preliminari.

tal-kawża prinċipali jissodisfawx ir-rekwiżiti legiżlattivi kkontemplati fl-Artikolu 1(1)(a) u (b) tad-Direttiva 2001/23 u għaldaqstant jaqax taht il-kamp ta' applikazzjoni tal-istess direttiva. Madankollu, fil-fatt, permezz tad-domanda, il-qorti tar-rinviju tixtieq tkun taf effettivament jekk fil-kawża prinċipali kienx hemm “trasferiment ta' negozju” fis-sens tad-direttiva msemmija. Għandu jifakkar f'dan ir-rigward li bis-saħha tar-relazzjoni ta' kooperazzjoni li tikkaratterizza l-proċedura tar-rinviju preliminari, fil-prinċipju, hija biss il-qorti nazzjonali li għandha tistabbilixxi, fid-dawl tad-dritt Komunitarju u r-regoli ta' traspożizzjoni nazzjonali relattivi, jekk jirriżultax li huma sodisfatti r-rekwiżiti sabiex f'każ partikolari jingħad li hemm trasferiment. Għaldaqstant, b'konformità ma' dan, il-Qorti tal-Ġustizzja affermat fil-ġurisprudenza tagħha<sup>9</sup> li, f'dik l-analiżi, il-qorti nazzjonali trid tiehu inkunsiderazzjoni ċ-ċirkustanzi kollha li jikkarakterizzaw l-operazzjoni inkwistjoni u għandha tagħmel evalwazzjoni globali tal-aspetti parzjali individwali kollha.

## B — Analizi tad-domanda preliminari

### 1. Kunsiderazzjonijiet ġenerali

29. Dan ir-rinviju preliminari huwa intizj sabiex tinkiseb mingħand il-Qorti tal-Ġustizzja deċizzjoni dwar jekk il-fatti

30. Min-naha l-oħra, hija l-Qorti tal-Ġustizzja li għandha ttiprovdi lill-qorti nazzjonali, permezz tal-interpretazzjoni, bil-kriterji kollha rilevanti li jippermettulha tagħmel din l-evalwazzjoni. Madankollu, kif jirriżulta mill-ġurisprudenza relattiva, il-Qorti tal-Ġustizzja tista' tagħmel użu estensiv mill-kompetenza ta' interpretazzjoni tagħha bil-għan li ttiprovdi lill-qorti nazzjonali b'soluzzjoni utli li twassal sabiex tiġi deċiża l-kwistjoni li tkun pendenti quddiemha,

<sup>9</sup> — Sentenza tas-26 ta' Settembru 2000, Mayeur (C-175/99, Gabra p. I-7755, punt 52).



billi pereżempju, taġti interpretazzjoni tal-kriterji iċċitati marbuta mal-każ speċifiku u billi teżamina aspetti individwali tas-sitwazzjoni ta' fatt li tkun tressqet quddiemha<sup>10</sup>.

tal-prinċipal, irid jirrigwarda impriża, negozju jew parti minn negozju, u jrid johroġ minn kuntratt<sup>11</sup>.

31. Abbażi ta' dawn il-kunsiderazzjonijiet generali, ser nanalizzza issa l-kwistjoni li hija proprju s-suġġett ta' din it-talba għal deċiżjoni preliminari, li tirrigwarda l-applikabbiltà tad-Direttiva 2001/23 għal sitwazzjoni bħal dik deskritta fid-domanda magħmula.

a) Il-bidla tal-prinċipal li toħroġ minn kuntratt

## 2. L-applikabbiltà tad-Direttiva 2001/23

32. Kif jirriżulta mill-Artikolu 1(1) tad-Direttiva 2001/23, l-applikazzjoni tad-direttiva hija suġġetta għal tliet rekwiżiti: it-trasferiment irid ikun jnvolvi bidla

i) Prinċipal b'kapacità ta' awtorità pubblika

33. Preliminarjament, għandha titfakkar fil-qosor il-ġurisprudenza tal-Qorti tal-Ġustizzja li tgħid li t-trasferiment ta' attività ekonomika minn persuna ġuridika rregolata bid-dritt privat li persuna ġuridika rregolata bid-dritt pubbliku taqa', bħala regola, taht il-kamp ta' applikazzjoni tad-Direttiva 77/187<sup>12</sup>. Din il-konkluzjoni tapplika wkoll – kif gie kkonfermat recentement mill-Qorti tal-Ġustizzja fis-sentenza UGT-FSP<sup>13</sup> – anki wara d-dhul fis-sehh tad-Direttiva 2001/23.

10 — Fl-eżerċizzju tal-kompetenzi tagħha, il-Qorti tal-Ġustizzja ma tillimitax ruħha biex telenka l-kriterji rilevanti biex ikun hemm trasferiment ta' negozju, iżda spiss tinterpreta dawn il-kriterji b'approċċ marbut ma' kull każ individwali. Dan il-fatt jiġi ġustament enfasizzat minn N. Moizard, *Directive transfert et changement de prestataires de services dans la restauration collective*, Revue de jurisprudence sociale, 2004, p. 261 u G. Loibner, *Betriebsübergang bei Auftrags- und Funktionsnachfolge*, Zeitschrift für Arbeitsrecht und Sozialrecht, 2004, p. 135. Ara, pereżempju, is-sentenza tal-20 ta' Novembru 2003, Abler *et* (C-340/01, Għabra p. I-14023, punt 36), fejn il-Qorti tal-Ġustizzja kkonstatat li l-provvista ta' servizz ta' fornimenti tal-ikel għall-isptar ma hijiex attività bbażata essenzjalment fuq ix-xogħol manwali.

34. F'dan il-kuntest għandu jiġi rrelevant li l-Qorti tal-Ġustizzja ddikjarat li d-Direttiva 77/187 tapplika anki fil-każ fejn Komun, jiġifieri persuna ġuridika rregolata

11 — Sentenza Temco (iċċitata iktar 'il fuq fin-nota ta' qiegħ il-paġna 7, punt 21).

12 — Sentenza Mayeur (iċċitata iktar 'il fuq fin-nota ta' qiegħ il-paġna 9, punt 29).

13 — Iċċitata iktar 'il fuq fin-nota ta' qiegħ il-paġna 8, punt 23.

bid-dritt pubbliku li taġixxi fil-kuntest tad-dispożizzjonijiet speċifiċi tad-dritt amministrattiv, jiehu f'idejha huwa stess servizzi speċifiċi li qabel kienu jitwettqu għall-istess Komun minn assoċjazzjoni mingħajr skop ta' lukru, li tkun persuna ġuridika rregolata bid-dritt privat, dejjem jekk l-entità ċeduta żżomm l-identità tagħha<sup>14</sup>. Konsegwentement, is-sempliċi fatt li l-provvista ta' tindif li qabel kienet issir mill-impjegati ta' CLECE għall-Ayuntamiento – awtorità li għandha setgħat pubbliċi – ittiehdet lura minn dan tal-aħħar ma huwiex element li jmur kontra l-applikabbiltà tad-Direttiva 2001/23. Barra minn hekk, f'din il-kawża lanqas ma jeżistu s-sitwazzjonijiet speċifiċi msemmija fl-Artikolu 1(1)(ċ) tal-istess direttiva.

ii) Trasferiment minhabba x-xoljiment tal-kuntratt għas-servizzi ta' tindif

35. Għal dak li jirrigwarda l-modi ta' trasferiment fis-sens tad-direttiva msemmija, għandu jiġi kkonstatat fl-ewwel lok li l-Qorti tal-Ġustizzja fil-ġurisprudenza tagħha tinterpreta l-kunċett ta' "trasferiment [kuntrattwali]" f'sens wiesa', u dan sabiex tissodisfa l-għan tad-direttiva, li huwa dak li tipproteġi lill-impjegati fil-każ ta' trasferiment tal-impriza tagħhom. Skont dan, il-Qorti tal-Ġustizzja ddecidiet li d-Direttiva tapplika f'kull każ fejn fil-kuntest tar-relazzjonijiet tax-xogħol ikun hemm bdil tal-persuna fiżika

jew ġuridika responsabbli mill-impriza, li tassumi l-obbligi tal-prinċipal fil-konfront tal-impjegati tal-impriza stess<sup>15</sup>.

36. Bi qbil ma' dan, il-Qorti tal-Ġustizzja ddecidiet ukoll li fil-kamp ta' applikazzjoni tad-Direttiva jaqgħu dawk il-każijiet fejn impriza, permezz ta' kuntratt, tittrasferixxi lil impriza oħra r-responsabbiltà għat-tweġiq ta' xogħlijiet ta' tindif li qabel kienet tagħmel hija stess<sup>16</sup>, kif ukoll il-każ fejn prinċipal, li jkun ta kuntratt għat-tindif tal-postijiet tiegħu lil xi impriza, ixolji l-kuntratt minn magħha u jikkonkludi wiehed ġdid ma' impriza oħra għall-fini tat-tweġiq ta' servizzi simili<sup>17</sup>.

37. Madankollu, l-aħjar soluzzjoni għall-finijiet tal-evalwazzjoni legali ta' din il-kwistjoni tinsab fis-sentenza Hernández Vidal<sup>18</sup>, li għandha hafna karatteristiċi komuni mal-każ inezami. F'din il-kawża, il-Qorti tal-Ġustizzja ddecidiet li d-Direttiva għandha tiġi applikata fil-każ fejn impriza, wara li tkun tat kuntratt għat-tindif tal-postijiet tagħha jew

14 — Sentenza Mayeur (iċċitata iktar 'il fuq fin-nota ta' qiegħ il-paġna 8, punt 57).

15 — Sentenza tas-7 ta' Marzu 1996, Merckx u Neuhuys (C-171/94 u C-172/94, Gabra p. 1-1253, punt 28) u Hernández Vidal *et* (C-127/96, C-229/96 u C-74/97, Gabra p. 1-8179, punt 23).

16 — Sentenza tal-14 ta' April 1994, Schmidt (C-392/92, Gabra p. 1-1311, punt 14).

17 — Sentenza Süzen (iċċitata iktar 'il fuq fin-nota ta' qiegħ il-paġna 7, punti 11 *et seq*).

18 — Sentenza Hernández Vidal *et* (iċċitata iktar 'il fuq fin-nota ta' qiegħ il-paġna 7, punt 25).

ta' parti minnhom lil impriza ohra, tiddeciedi li xxolji l-kuntratt li kellha mal-ohra u li, fil-futur, tiehu personalment f'idejha x-xoghol inkwistjoni. Peress li din hija proprju s-sitwazzjoni li għandna quddiemna f'dan il-każ, il-kunsiderazzjonijiet magħmula mill-Qorti tal-Ġustizzja fis-sentenza msemmija jistgħu fil-fehma tiegħi jiġu trasposti għal din il-kawża. Barra minn hekk, kif għustament irrileva l-Avukat Generali Geelhoed fil-konkluzjonijiet ipprezentati minnu fil-kawża *Abler et*<sup>19</sup>, il-kuncett ta' "trasferiment [kuntrattwali]" ma għandux jinftiehem fis-sens li t-trasferiment irid isir esklużivament "bis-saħha ta'" kuntratt. Fil-fatt, anki att guridiku unilaterali, bħalma huwa x-xoljiment ta' kuntratt li jirrigwarda l-provvista tas-servizzi ta' tindif, isir fil-kuntest ta' kuntratt u għaldaqstant jista' jaq' taht il-kamp ta' applikazzjoni tad-Direttiva.

38. Fid-dawl ta' dawn iċ-ċirkustanzi, ix-xoljiment min-naħa tal-Ayuntamiento tal-kuntratt li kien għadu għaddej ma' CLECE u t-tehid lura tas-servizzi ta' tindif li qabel kien isir mill-impjegati ta' din l-impriza huma biżżejjed sabiex jitqies li hemm "trasferiment [kuntrattwali]" fis-sens tal-Artikolu 1(1)(a) tad-Direttiva 2001/23. Peress imbagħad li fil-każ inezami hemm ukoll il-bidla fil-prinċipal li toħroġ minn kuntratt, jirriżulta li tnejn mir-rekwiżiti meħtieġa sabiex ikun hemm trasferiment ta' negozju huma sodisfatti.

19 — Konkluzjonijiet tal-Avukat Generali Geelhoed fil-kawża *Abler et* (sentenza ċċitata iktar 'il fuq fin-nota ta' qiegħ il-paġna 10, punt 57).

b) Trasferiment ta' entità ekonomika

i) Il-kuncett ta' entità ekonomika

39. Kif issemma fil-bidu, id-Direttiva hija intiża li tiżgura l-kontinwità tar-relazzjonijiet ta' impjeg eżistenti fil-kuntest ta' entità ekonomika, irrISPettivament minn bdil tal-proprjetarju, b'tali mod li l-kriterju deċiżiv sabiex jiġi stabbilit jekk ikunx hemm trasferiment fis-sens tad-Direttiva jikkonsisti fil-fatt li l-entità inkwistjoni iżzommx l-identità tagħha<sup>20</sup>. Għaldaqstant, it-trasferiment għandu jkun jirrigwarda entità ekonomika organizzata b'mod stabbli, li l-attività tagħha ma tkunx limitata għat-twettiq ta' biċċa xogħol speċifika<sup>21</sup>. Skont il-ġurisprudenza tal-Qorti tal-Ġustizzja, il-kuncett ta' "entità" jirreferi għal grupp organizzat ta' persuni u elementi li jippermetti t-twettiq ta' attività ekonomika li jkollha għan speċifiku għaliha<sup>22</sup>.

40. Permezz tal-emendi introdotti bid-Direttiva 98/50, din id-dicitura giet sussegwentement riprodotta kważi kelma b'kelma – skont id-definizzjoni żviluppata mill-Qorti tal-Ġustizzja – fl-Artikolu 1(1)

20 — Ara, b'mod partikolari, is-sentenza *Spijkers* (iċċitata iktar 'il fuq fin-nota ta' qiegħ il-paġna 8, punt 11).

21 — Sentenza tad-19 ta' Settembru 1995, *Rygaard* (C-48/94, *Gabra* p. I-2745, punt 20).

22 — Sentenza *Süzen* (iċċitata iktar 'il fuq fin-nota ta' qiegħ il-paġna 7, punt 13).

b) tad-Direttiva fuq it-trasferimenti tal-impriza, minghajr madankollu ma tbiddel il-kamp ta' applikazzjoni tad-Direttiva 77/187 preċedenti, kif interpretata mill-Qorti tal-Ġustizzja<sup>23</sup>. Din is-sitwazzjoni giet iċċarata fil-premessa 8 tad-Direttiva 2001/23. Skont id-dispożizzjoni ċċitata, it-trasferiment irid jirreferi għal "entità ekonomika [...] jiġifieri għaqda organizzata ta' riżorsi bl-oġettiv li ttwettaq attività ekonomika, kemm jekk l-attività hija ċentrali jew anċillari kemm jekk le", entità li wara t-trasferiment iżzomm l-"identità" tagħha.

kriterji ta' evalwazzjoni. B'mod partikolari, fost il-kriterji hemm: (1) it-tip ta' impriza jew negozju inkwistjoni; (2) it-trasferiment jew nuqqas ta' trasferiment ta' elementi tangibbli, bħal bini jew beni mobbli; (3) il-valur tal-elementi intangibbli meta sehh it-trasferiment; (4) it-tehid lura jew nuqqas ta' tehid lura tal-parti sostanzjali mill-persunal min-naha tal-proprietarju l-ġdid; (5) it-trasferiment jew in-nuqqas ta' trasferiment tal-klijentela; (6) il-livell ta' xebh bejn l-attivitàjiet imwettqa qabel u dawk imwettqa wara t-trasferiment; (7) it-tul tal-eventwali sospensjoni ta' dawn l-attivitàjiet. Madankollu, dawn l-elementi jikkostitwixxu biss aspetti parzjali tal-evalwazzjoni globali li għandha titwettaq u ma jistgħux, għalhekk, jiġu evalwati b'mod iżolat<sup>24</sup>.

ii) Kriterji ġenerali għall-evalwazzjoni tal-eżistenza ta' entità ekonomika

— Fuq il-kriterji individwali

41. Sabiex jiġi evalwat jekk hemmx trasferiment ta' entità skont id-definizzjoni legali msemmija, għandhom jittiehdu inkunsiderazzjoni ċ-ċirkustanzi fattwali kollha li jikkaratterizzaw l-operazzjoni inkwistjoni. Għal dan il-ghan il-Qorti tal-Ġustizzja, f'ġurisprudenza stabbilita, tirrikorri għal elenku magħmul minn seba'

42. Fil-ġurisprudenza tagħha, il-Qorti tal-Ġustizzja semmiet ukoll il-htieġa li, fl-evalwazzjoni taċ-ċirkustanzi rilevanti, irid jittiehed inkunsiderazzjoni, fost l-ohrajn, it-tip ta' impriza jew negozju li jkun. Fil-fehma tal-Qorti tal-Ġustizzja, l-importanza li għandha tinghata lil kriterji differenti li juru l-eżistenza ta' trasferiment fis-sens tad-Direttiva tvarja skont l-attività eżerċitata, il-metodi ta' produzzjoni u operazzjoni

<sup>23</sup> — Ara s-sentenza tat-12 ta' Frar 2009, Klarenberg (iċċitata iktar 'il fuq fin-nota ta' qiegħ il-paġna 8, punt 40).

<sup>24</sup> — Ara, *inter alia*, is-sentenzi Spijkers (iċċitata iktar 'il fuq fin-nota ta' qiegħ il-paġna 8, punt 13); Süzen (iċċitata iktar 'il fuq fin-nota ta' qiegħ il-paġna 7, punt 14); Abler *et al.* (iċċitata iktar 'il fuq fin-nota ta' qiegħ il-paġna 10, punt 33), u Güney-Görres u Demir (iċċitata iktar 'il fuq fin-nota ta' qiegħ il-paġna 8, punti 33 u 34). Ara ukoll, fir-rigward tal-interpretazzjoni tad-Direttiva dwar it-trasferimenti ta' impriza li tapplika fl-Istati EFTA/ZEE, il-ġurisprudenza tal-Qorti tal-Ġustizzja EFTA (li tikkorrispondi għall-prinċipju ta' omogenità fil-kuntest tad-dritt taż-ZEE), pereżempju s-sentenzi tal-25 ta' Settembru 1996, Eidesund [E-2/95, (1995-1996) ECR I, punt 32]; tad-19 ta' Dicembru 1996, Ulstein [(E-2/96, (1995-1996) ECR 65, punt 28], u tal-14 ta' Marzu 1997, Ask [(E-3/96, (1997) ECR I, punt 20]. Skont il-punt 32d tal-Anness XVIII tal-Ftehim ŻEE, id-Direttiva 2001/23 tapplika wkoll għall-Istati EFTA/ZEE.

tal-impriza, negozju jew parti ta' negozju inkwistjoni. Peress li taht dan l-aspett, entità ekonomika tista, f'ċerti setturi, tiffunzjona mingħajr elementi tal-attiv, tangibbli jew intangibbli, sinjifikattivi, b'tali mod li ż-żamma tal-identità ta' tali entità wara t-trasferiment tagħha ma jistax jiddependi fuq it-trasferiment ta' tali elementi<sup>25</sup>.

43. Dan japplika b'mod partikolari għal ċerti setturi ekonomiċi, bħalma huwa dak tat-tindif, fejn – kif ġie kkonstatat mill-Qorti tal-Ġustizzja fis-sentenza *Hernández Vidal et*<sup>26</sup> – l-elementi tal-attiv, tangibbli jew intangibbli, ta' spiss jitnaqqsu għall-iktar espressjoni sempliċi tagħhom u l-attività tistrieħ essenzjalment fuq il-hidma tal-impjegati<sup>27</sup>. Għal din ir-raġuni, il-Qorti tal-Ġustizzja ddeċidiet ukoll f'din is-sentenza li, fir-rigward ta' impriza ta' tindif, grupp organizzat ta' impjegati li huwa speċifikament u fit-tul inkarigat li jwettaq funzjoni komuni jista, fin-nuqqas ta' fatturi oħra ta' produzzjoni, jikkostitwixxi entità ekonomika.

25 — Sentenzi *Süzen* (iċċitata iktar 'il fuq fin-nota ta' qiegħ il-paġna 7, punt 18), *Hernández Vidal et* (iċċitata iktar 'il fuq fin-nota ta' qiegħ il-paġna 7, punt 31), u *Hidalgo et* (C-173/96 u C-247/96, Gabra p. I-8237, punt 31), u *UGT-FSP* (iċċitata iktar 'il fuq fin-nota ta' qiegħ il-paġna 8, punt 28).

26 — Sentenza *Hernández Vidal et* (iċċitata iktar 'il fuq fin-nota ta' qiegħ il-paġna 7, punt 27). Ara wkoll is-sentenzi tat-13 ta' Settembru 2007, *Jouni et* (C\_458/05, Gabra p. I-7301, punt 32) u *UGT-FSP* (iċċitata iktar 'il fuq fin-nota ta' qiegħ il-paġna 8, punt 29).

27 — M. Diller / N. Grzyb, *Kurzkommentar zum Urteil in der Rechtssache Abler u.a./Sodexo MM Catering Gesellschaft mbH, Entscheidungen zum Wirtschaftsrecht*, 2004, p. 86, u G. Loibner, iċċitat iktar 'il fuq fin-nota ta' qiegħ il-paġna 10, p. 135, jaqblu mal-ewalwazzjoni tal-Qorti tal-Ġustizzja fejn tgħid li l-attività ta' tindif tirrappreżenta attività kkaratterizzata hafna mill-użu tas-sahha tax-xogħol manwali.

44. F'din is-sentenza, il-Qorti tal-Ġustizzja ġabret il-ġurisprudenza tagħha f'formola wahda, li però hija konvinċenti minhabba li hija ċara u sempliċi. Skont l-imsemmija formola, entità ekonomika "għalkemm trid tkun biżżejjed strutturata u awtonoma, ma għandhiex neċessarjament tinkludi elementi tal-attiv, tangibbli jew intangibbli, sinjifikattivi"<sup>28</sup>. Minn din il-kwotazzjoni jistgħu joħorġu dawn il-konklużjonijiet, li huma essenzjali għall-finijiet tal-analiżi legali ta' din il-kwistjoni: jekk minn naħa jistgħu jiġu aċċettati – skont is-settur ekonomiku kkonċernat – limitazzjonijiet fir-rigward tar-rekwiżit tal-eżistenza ta' elementi tal-attiv, tangibbli u intangibbli, min-naħa l-oħra tibqa' xorta wahda l-htieġa assoluta li l-entità inkwistjoni tkun "strutturata" u "awtonoma"<sup>29</sup>.

45. Il-Qorti tal-Ġustizzja stess titlaq għaldaqstant mill-premessa li s-seba' kriterji msemmija minnha sabieħ ikun hemm trasferiment ta' impriza ma jridux ikunu jeżistu kollha f'daqqa. Fil-fatt, trid dejjem tittiehed inkunsiderazzjoni l-ispeċifità tal-impriza jew tan-negozju involut u tas-settur ekonomiku kkonċernat. Dan premiss, ser jiġu issa ttrattati b'mod dettaljat il-kriterji biss li huma rilevanti għal din il-proċedura preliminari li s-sussistenza tagħhom f'din il-kawża tidher li hija problematika.

28 — Sentenza *Hernández Vidal et* (iċċitata iktar 'il fuq fin-nota ta' qiegħ il-paġna 7, punt 27).

29 — Ara s-sentenza *Jouni et* (iċċitata iktar 'il fuq fin-nota ta' qiegħ il-paġna 26, punt 31).

46. F'dan l-istadju jehtieġ li jiġu applikati dawn il-kriterji għall-fatti tal-kawża prinċipali.

47. F'dan ir-rigward, jehtieġ li l-entità organizzattiva li tkun teżisti qabel it-trasferiment, tibqa', bħala tali, teżisti f'forma sostanzjalment intatta anki wara t-trasferiment. Għaldaqstant, l-ewwel punt determinanti huwa dak li jiġi stabbilit jekk qabel it-trasferiment kinitx verament teżisti entità ekonomika awtonoma. Konsegwentement, fil-każ inezami l-evalwazzjoni trid tirrigwarda esklużivament il-grupp tal-persunal responsabbli għat-tindif li kien impjegat minn CLECE fil-bini tal-Ayuntamiento. Dan premess, b'kuntrast ma' dak li sostna l-Gvern Spanjol<sup>30</sup>, il-kwistjoni dwar jekk l-Ayuntamiento, bħala amministrazzjoni Komunali, jissodisfax ir-rekwiziti għall-eżistenza ta' entità organizzata f'forma awtonoma hija irrilevanti.

— Ineżistenza ta' trasferiment ta' elementi tal-attiv, tangibbli u intangibbli

#### Elementi tal-attiv tangibbli

48. Għal dak li jirrigwarda b'mod partikolari l-kawża inezami, jirriżulta mill-proċess li r-rikorrenti fil-kawża prinċipali hadmet

<sup>30</sup> — Ara l-punt 27 tan-nota tal-Gvern Spanjol.

bla ebda dubju għal Ayuntamiento bħala membru ta' grupp ta' nies magħmul minn erba' impjegati responsabbli għat-tindif<sup>31</sup>, u skont l-indikazzjonijiet mogħtija mill-qorti tar-rinviju, ma kien jintuża ebda tagħmir partikolari għal dan ix-xogħol. Dan l-aħħar fatt iwassal sabiex jiġi konkluż li, f'xogħolhom, dawn l-impjegati jiddependu speċjalment fuq ix-xogħol manwali tagħhom; u din hija r-raġuni għaliex, wara x-xoljiment tal-kuntratt tas-servizzi ta' tindif, ma sar ebda trasferiment ta' elementi tal-attiv tangibbli lill-Ayuntamiento, bħal pereżempju installazzjonijiet, makkinarju u/jew tagħmir għat-tindif<sup>32</sup>.

#### Elementi tal-attiv intangibbli

49. Sabiex jiġi stabbilit jekk tkunx giet ittrasferita entità ekonomika fis-sens tad-Direttiva, huma ta' importanza mhux biss l-elementi tal-attiv tangibbli, iżda ukoll elementi tal-attiv intangibbli li jkunu

<sup>31</sup> — Mis-sentenza tal-*Juzgado de lo social N° 2 de Toledo* (Tribunal għall-kawżi tax-xogħol Nru 2 ta' Toledo) tat-13 ta' Mejju 2008, mehmuża mal-fajl mibgħut lill-Qorti tal-Gustizzja, jirriżulta li diversi impjegati ġew impjegati għax-xogħol ta' tindif ('Taqsima "II. Fatti ppruvati", punt 4, p. 2, tad-dokument oriġinali tas-sentenza), mingħajr, madankollu, ma ġie indikat in-numru eżatt. Min-naħa l-oħra, mir-rikors tal-appell (*Recurso de suplicación*) tar-rikorrenti fil-kawża prinċipali, iddatat 1 ta' Lulju 2008 li ġie pprezentat kontra s-sentenza msemmija (p. 8 minn 15) jirriżulta li CLECE, għas-servizzi ta' tindif fl-iskejjel u fil-bini tal-amministrazzjoni Komunali, kellha erba' impjegati, u għaldaqstant il-persunal impjegat kien ftit.

<sup>32</sup> — Ara s-sentenza UGT-FSP (iċċitata iktar 'il fuq fin-nota ta' qiegħ il-paġna 8, punt 31), kif ukoll il-punt 39 tal-konklużjonijiet tal-Avukat Ġenerali Sharpston fis-6 ta' Mejju 2010. Hemmhekk jiġi cċarat, ġustament, li fis-settur tat-tindif, l-installazzjonijiet, il-makkinarju u t-tagħmir għat-tindif jaqgħu bħala elementi tal-attiv tangibbli.

għad-dispożizzjoni tal-prinċipal preċedenti sabiex ikun jista' jsir ix-xogħol.

sabiex ikun hemm attività ekonomika speċifika<sup>35</sup>.

50. Mill-ġurisprudenza jirriżulta li jridu jittiehdu inkunsiderazzjoni ċerti aspetti li, fil-fehma tal-Qorti tal-Ġustizzja, jidentifikaw negozju jew parti minn negozju bħala entità ekonomika, bħalma huwa l-persunal li jikkostitwixxih, is-sistema ta' superviżjoni tiegħu, l-organizzazzjoni tax-xogħol tiegħu u l-modi ta' amministrazzjoni tiegħu<sup>33</sup>. F'dak li jirrigwarda l-ewwel tliet aspetti, li kollha kemm huma jirrigwardaw l-organizzazzjoni interna ta' impriża, għandu diġà jiġi nnotat li xejn ma jindika li l-persunal, magħmul minn erba' impjegati biss, fosthom ir-rikorrenti fil-kawża prinċipali, kellu xi superviżjoni jew, iktar u iktar, ċerta struttura organizzattiva.

52. Fi kwalunkwe każ, il-qorti tar-rinviju tgħid li r-rikorrenti fil-kawża prinċipali kienet wettqet ix-xogħol ta' tindif tagħha fl-iskejjel municipali u fil-bini tal-amministrazzjoni Komunali. Għaldaqstant, għandu jingħad li kull haddiem kien jahdem essenzjalment b'mod indipendenti mill-oħrajn, fejn kien jirċievi struzzjonijiet li jnaddaf ċerti postijiet fi żmien stabbilit. Għaldaqstant, huwa legittimu li wiehed jiddubita jekk f'dan il-każ humiex sodisfatti r-rekwiżiti stabbiliti mill-Qorti tal-Ġustizzja f'dak li jirrigwarda n-natura "strutturata" u "awtonoma" tal-entità inkwistjoni<sup>36</sup>, inkwantu wiehed jista' jippreżumi li l-attività tar-rikorrenti fil-kawża prinċipali u dik tal-impjegati l-oħra kienet sostanzjalment identika u li ma kienx hemm kooperazzjoni fil-kuntest ta' grupp ta' xogħol, element dan li jista' jservi sabiex tiġi affermata l-eżistenza ta' struttura organizzattiva komplissa.

51. Infatti, kif jirriżulta mis-sentenza Klarenberg<sup>34</sup>, il-Qorti tal-Ġustizzja tirrikjedi livell minimu ta' organizzazzjoni interna fl-impriża, fis-sens li fost id-diversi fatturi ta' produzzjoni jrid ikun hemm rabta ta' interdipendenza u ta' komplementarjetà bejn il-fatturi u li dawn iridu jikkonkorru flimkien

35 — Ara s-sentenza Klarenberg (iċċitata iktar 'il fuq fin-nota ta' qiegħ il-paġna 8, punt 47) fejn isir riferiment għall-punti 42 sa 44 tal-konklużjonijiet tal-Avukat Ġenerali Mengozzi pprezentati fit-12 ta' Frar 2009 li-stess kawża. Ara wkoll il-punt 56 tal-konklużjonijiet tal-Avukat Ġenerali Sharpston tas-6 ta' Mejju 2010, UGT-FSP (sentenza iċċitata iktar 'il fuq fin-nota ta' qiegħ il-paġna 32). F'dan is-sens ara wkoll H. J. Willemsen, *Mit oder an - §613a BGB und der Wertschöpfungsgedanke*, Festschrift für Reinhard Richardi zum 70. Geburtstag, München 2007, p. 477, fejn, fil-fehma tiegħu, l-organizzazzjoni, jiġifieri r-rabta bejn ir-riżorsi użati u l-għan speċifiku tan-negozju hija element essenzjali u indispensabbli għall-identità ta' negozju jew ta' parti minn negozju. Bi-stess mod, T. Müller-Bonanni, *Betriebsübergang – ja oder nein? – Die aktuelle Rechtsprechung zum Tatbestand des §613a BGB*, Neue Zeitschrift für Arbeitsrecht, Supplement 1/2009, p. 14, isostni li t-trasferiment ta' impriża jippreżumi l-akkwist ta' sistema funzjonali intiża bħal organizzazzjoni tax-xogħol. L-awtur jikkonkludha fuq akkwist, min-naha tal-akkwist, ta' "sors ta' holqien ta' valur" f'impriza.

33 — Ara s-sentenza Süzen (iċċitata iktar 'il fuq fin-nota ta' qiegħ il-paġna 7, punt 15).

34 — Sentenza Klarenberg (iċċitata iktar 'il fuq fin-nota ta' qiegħ il-paġna 8).

36 — Ara l-punt 44 ta' dawn il-konklużjonijiet.

53. Min-naħa l-oħra ma jistax jiġi injorat il-fatt li, normalment, l-ippjanar u l-organizzazzjoni kif ukoll l-esperjenza akkwistata u l-konozzenza fil-qasam tal-attivitajiet ta' tindif għandhom rwol ħafna iżgħar minn attivitajiet professjonali oħra<sup>37</sup>. Huwa b'mod partikolari għal din ir-raġuni li l-imprizi tat-tindif jimpjegaw regolarment impjegati mingħajr kwalifiki. Huwa ċar li din il-konklużjoni ma tapplikax għal dawk l-imprizi ta' tindif speċjalizzati li għandhom tagħmir partikolari u metodi ta' xogħol partikolari. Għal impriza ta' tindif speċjalizzata, jistgħu jkunu importanti elementi tal-attiv intangibbli bħal pereżempju, fost l-oħrajn, l-organizzazzjoni tal-fażijiet tax-xogħol, il-kalkoli, il-konozzenza ta' ċerti proċeduri ta' tindif, metodi tax-xogħol u l-abbiltajiet akkwistati fit-trattament ta' sustanzi li jagħmlu hsara u perikolużi.

mill-premessa li ebda wiehed mill-imsemmija elementi tal-attiv intangibbli ma ġie ttrasferit lil Ayuntamiento. Irrispettivament minn dan, xejn ma jwassal sabiex jingħad li l-persunal, li minnu kienet tifforma parti r-rikorrenti fil-kawża prinċipali, jista' jitqies bħala servizz ta' tindif speċjalizzat fis-sens deskritt iktar 'il fuq. Dan premess, għandu jingħad pjuttost li ma kienet meħtieġa ebda abbiltà jew metodi ta' xogħol partikolari sabiex ikun jista' jitwettag ix-xogħol inkwistjoni. Fid-dawl ta' dawn iċ-ċirkustanzi, lanqas ma jeżisti trasferiment ta' elementi tal-attiv intangibbli.

— Distinzjoni fir-rigward tas-suċċessjoni fil-funzjonijiet

54. Peress li fil-fajl ma hemmx indikazzjonijiet bil-kontra, irridu nitilqu

37 — Ara l-konklużjonijiet fil-kawża *Abler et* (iċċitati iktar 'il fuq fin-nota ta' qiegħ il-paġna 19, punt 71). Hemmhekk, l-Avukat Ġenerali esprima l-opinjoni li fis-settur tal-forniment tal-ikel għall-isptarjiet, il-fattur tax-xogħol manwali" għandu rwol inqas importanti milli għandu fit-tindif u xorta waħda qatt ma jirrappreżenta l-fattur essenzjali. Barra minn hekk, skont l-Avukat Ġenerali, il-provvista tal-ikel għall-isptarjiet, bħala attività, hija differenti minn dik tat-tindif u s-sorveljanza u dan taht żewġ aspetti. Fl-ewwel lok, appartu x-xogħol manwali, huma importanti hafna r-rizorsi ta' produzzjoni materjali. Fit-tieni lok, il-kompetenzi akkwistati, il-konozzenzi, l-ippjanar u l-organizzazzjoni f'dan is-settur għandhom piż ikbar minn dak li dawn għandhom fl-attività tat-tindif u ta' sorveljanza.

55. Peress li ma jeżistix trasferiment ta' elementi tal-attiv tangibbli u intangibbli, diġà f'dan l-istadju tal-analizi tista' tiġi miċhuda, fil-prinċipju, l-eżistenza ta' entità ekonomika. Fil-każ ineżami, peress li l-Ayuntamiento llimita ruħu sabiex kompli x-xogħol ta' tindif hu, mingħajr ma ha lura l-impjegati li qabel kienu jagħmlu dan ix-xogħol, wiehed jista' jitkellem, fil-prinċipju, fuq sempliċi "suċċessjoni fil-funzjonijiet", li skont l-iktar ġurisprudenza reċenti tal-Qorti tal-Ġustizzja,



ma taqax bhala regola ġenerali taht il-kamp ta' applikazzjoni tad-Direttiva 2001/23<sup>38</sup>.

56. Kif il-Qorti tal-Ġustizzja ġustament sostniet, il-portata tal-kuncett ta' trasferiment ta' impriza ma huwiex bla limitu<sup>39</sup>. Il-limitu estrem ta' din l-interpretazzjoni f'sens wiesa' ġie stabbilit mill-Qorti tal-Ġustizzja fis-sentenza Süzen<sup>40</sup>, fejn hija ċċarat li s-sempliċi fatt li s-servizzi mogħtija mill-appaltatur preċedenti u dak ġdid huma simili ma jippermettix li wiehed jikkonkludi li jeżisti trasferiment ta' entità ekonomika. Fil-fehma tagħha, fil-fatt, entità ma tistax tinftiehem bhala sempliċi attività.

57. Din il-ġurisprudenza ġiet ikkonfermata mis-sentenza Hernández Vidal *et*, li, kif issemma diġà, inġhatat f'kawża li kellha hafna elementi komuni ma' din il-kawża. Is-sitwazzjoni fattwali li kienet tinvolvi dik is-sentenza tidher li hija simili minħabba li – bħal f'dan il-każ – kellu jiġi stabbilit jekk impriza, li kienet xoljiet kuntratt għall-provvista ta'

servizzi ta' tindif li kien jeżisti bejnha u bejn ditta li taħdem f'dan is-settur, sabiex tipprovdi hija stess għat-tindif tal-bini tagħha, kinitx legalment obligata, bis-saħħa tad-Direttiva dwar it-trasferimenti ta' imprizi, li timpjegja l-impjegati ta' dik id-ditta ta' tindif. F'din is-sentenza l-Qorti tal-Ġustizzja għamlet din il-konstatazzjoni:

“Għaldaqstant, is-sempliċi fatt li x-xogħol ta' manutenzjoni magħmul mill-impriza ta' tindif u sussegwentement mill-impriza proprjetarja tal-bini huma simili ma jippermettix li jiġi konkluz li hemm trasferiment ta' entità ekonomika bejn l-ewwel u t-tieni impriza. Fil-fatt, entità ta' dan it-tip ma tistax tiġi ridotta għall-attività li hija inkarigata biha”<sup>41</sup>.

38 — Ara s-sentenzi Süzen (iċċitata iktar 'il fuq fin-nota ta' qiegħ il-paġna 7, punt 15); Hernández Vidal *et* (iċċitata iktar 'il fuq fin-nota ta' qiegħ il-paġna 7, punt 30) u Hidalgo *et* (iċċitata iktar 'il fuq fin-nota ta' qiegħ il-paġna 25, punt 30). Dan huwa wkoll l-orjentament tad-duttrina. F'dan ir-rigward, ara *inter alia*, T. Majoros, *Auftragnehmerwechsel bei Großküche als Betriebsübergang*, *Das Recht der Arbeit*, 2004, p. 193; D. Jochums, *Betriebsübergang: Der EuGH auf Abwegen?*, *Neue Juristische Wochenschrift*, 2005, fajl 36, p. 2585; P. Davies, *Taken to the Cleaners? Contacting Out of Services Yet Again*, *Oxford Journals*, Gunju 1997, p. 196; H.J. Willemsen, iċċitat iktar 'il fuq fin-nota ta' qiegħ il-paġna 35, p. 477 u G. Thüsing, *Europäisches Arbeitsrecht*, München, 2008, punt 168, p. 168, li ma jqisux is-sempliċi suċċessjoni fil-funzjonijiet bhala trasferiment ta' impriza fis-sens tad-Direttiva 2001/23.

39 — Ara l-evalwazzjoni li għamel l-Avukat Ġenerali Geelhoed fil-konkluzjonijiet tiegħu Abler *et* (iċċitata iktar 'il fuq fin-nota ta' qiegħ il-paġna 19, punt 61).

40 — Ara s-sentenzi Süzen (iċċitata iktar 'il fuq fin-nota ta' qiegħ il-paġna 7, punt 15) u Hidalgo *et* (iċċitata iktar 'il fuq fin-nota ta' qiegħ il-paġna 25, punt 30).

58. Fid-dawl tax-xebh evidenti bejn il-fatti tal-każ, jidher li tali ġurisprudenza tista' tiġi trasposta għal dan il-każ. It-tkomplija tax-xogħol ta' tindif ma huwiex minnu nnifsu fattur determinanti, li jwassal sabiex jiġi konkluz li hemm trasferiment ta' entità ekonomika, iżda jikkostitwixxi, skont il-ġurisprudenza tal-Qorti tal-Ġustizzja, sempliċement wiehed minn diversi indikazzjonijiet possibbli.

41 — Ara s-sentenza Hernández Vidal *et* (iċċitata iktar 'il fuq fin-nota ta' qiegħ il-paġna 7, punt 30).

— Il-kriterju tat-tehid lura ta' parti sostanzjali mill-persunal

Fuq il-ġurisprudenza tal-Qorti tal-Ġustizzja

59. Il-fatt li jkun hemm suċċessjoni fil-funzjonijiet jista' fil-fehma tiegħi, jiġi miċhud eventwalment inkwantu l-qorti nazzjonali, fil-kuntest tal-evalwazzjoni globali tal-fatti tal-kawża prinċipali li hija jkollha tagħmel, tasal għall-konklużjoni li, fil-każ inezami, il-kriterji li juru l-eżistenza ta' entità ekonomika huma sodisfatti.

60. Madankollu, il-fatt li ebda wiehed mill-erba'jew hames impjegati li qabel kienu jahdmu ma' CLECE – fosthom ir-rikorrenti fil-kawża prinċipali – ma reġa' gie impjegat, jista' jimmilita kontra tali konklużjoni. Effettivament, il-fatt tal-kontinwazzjoni fl-impjeg huwa, skont il-ġurisprudenza, hjiel importanti sabiex tiġi kkonstatata l-eżistenza ta' entità ekonomika. Il-Qorti tal-Ġustizzja, sa mis-sentenza Süzen<sup>42</sup>, sostniet li "[inkwantu] f'ċerti setturi fejn l-attività hija bbażata essenzjalment fuq ix-xogħol manwali, grupp

ta' impjegati li jwettqu ċertu xogħol komuni b'mod stabbli jista' jikkorrispondi għal entità ekonomika, irid jiġi aċċettat madankollu li tali entità tista' iżzomm l-identità tagħha minkejja t-trasferiment fil-każ fejn in-negożjant il-ġdid ma jillimitax ruhu sabiex ikompli l-attività nnifisha, iżda jiehu lura wkoll parti sostanzjali, f'termini ta' numru u ta' kompetenza, mill-persunal li qabel kien speċifikament intiż mill-predeċessor għal dan il-kompitu". Il-Qorti tal-Ġustizzja timmotiva d-deċiżjoni tagħha billi tiddikjara li "f'tali każ, [...] in-negożjant il-ġdid jakkwista fil-fatt is-sistema organizzata ta' elementi li tippermettilu jkompli bl-attività jew ċerti attivitajiet tal-impriza ċedenti b'mod stabbli".

61. Ghalkemm din il-ġurisprudenza, l-istess bhall-eżami tal-kriterji l-oħra ċċitati iktar 'il fuq, twassal sabiex fil-każ inezami tiġi miċhuda l-eżistenza ta' trasferiment ta' entità ekonomika fis-sens mogħti fid-Direttiva 2001/23, nixtieq, f'dan l-istadju, nagħmel ċerti osservazzjonijiet qosra fir-rigward tal-punti żviluppati mill-Qorti tal-Ġustizzja fis-sentenzi ċċitati iktar 'il fuq. Bil-ghan li nippreċiża tali ġurisprudenza tal-Qorti tal-Ġustizzja, il-kunsiderazzjonijiet tiegħi ser ikunu intiżi essenzjalment sabiex jistabbilixxu sa fejn il-kriterju tat-tehid lura ta' parti sostanzjali mill-persunal jippermetti verament li jiġu dedotti konklużjonijiet affidabbli fir-rigward tal-fatt li jkun sehħ trasferiment ta' impriza.

42 — Ara s-sentenzi Süzen (iċċitata iktar 'il fuq fin-nota ta' qiegħ il-paġna 7, punt 21); Hernández Vidal *et* (iċċitata iktar 'il fuq fin-nota ta' qiegħ il-paġna 7, punt 32); Temco (iċċitata iktar 'il fuq fin-nota ta' qiegħ il-paġna 7, punt 33), u Hidalgo *et* (iċċitata iktar 'il fuq fin-nota ta' qiegħ il-paġna 25, punt 32).

L-iżvantaġġi ta' dan il-kriterju

62. Ghandu jtifakkar, qabel xejn, li t-teħid lura ta' "parti sostanzjali mill-persunal" jikkostitwixxi fil-fatt il-konsegwenza legali fundamentali tad-Direttiva 2001/23 jew, b'mod iktar preċiż, tal-atti nazzjonali li jittrasponu l-istess direttiva. Fil-fatt, b'dan il-mod, wieħed jipprova jiggarrantixxi l-kontinwità tar-relazzjonijiet ta' impjeg mixtieqa mil-leġizlatur tal-Unjoni fil-każ ta' trasferiment ta' impraża<sup>43</sup>. Ghaldaqstant, il-fatt li l-Qorti tal-Gustizzja tidher li għolliet din il-konsegwenza legali fil-livell ta' element li jikkostitwixxi l-kriterju tat-trasferiment ta' impraża jwassal, mad-daqqa ta' għajn, għal ċerta konfużjoni mill-aspett tal-korrettezza metodoloġika tal-operazzjoni. Fil-fatt, mill-aspett tekniku regolatorju, l-istess element waħdieni ma jistax, fl-istess waqt, ikun ir-reqwizit għall-applikazzjoni tad-Direttiva 2001/23 u fl-istess hin konsegwenza legali tal-istess direttiva, għax inkella – kif irrileva diġà l-Avukat Ġenerali Cosmas fil-konkluzjonijiet tiegħu pprezentati fil-kawża Hernández Vidal *et al*<sup>44</sup> – ikun hemm riżultati li ma humiex loġiċi. Fil-fatt, jekk jiġi ddikjarat li b'effett ta' trasferiment ta' impraża, parti sostanzjali mill-persunal tittiehed lura jekk

qabel tkun ittiehded lura parti sostanzjali mill-persunal, dan fir-realtà jwassal għal ċirku vizzjuż<sup>45</sup> u ftit li xejn jista' jirrispondi wkoll għall-intenzjonijiet tal-leġizlatur li hu l-awtur tad-Direttiva.

63. Barra minn hekk, din l-interpretazzjoni tal-ġurisprudenza tal-Qorti tal-Gustizzja tinvolvi r-riskju – li ġie gustament ikkritikat mill-Avukat Ġenerali Geelhoed fil-konkluzjonijiet tiegħu pprezentati fil-kawża Abler *et al*<sup>46</sup> – ta' "inkompatibbiltà [...] bejn il-leġizlazzjoni u l-ġurisprudenza" u tikkostitwixxi stedina għall-abbużi. Fil-fatt, inkwantu din il-linja ta' ġurisprudenza tintfiehmed fis-sens li t-teħid lura ta' "parti sostanzjali mill-persunal" ikun ukoll ta' rilevanza deċiżiva, nispiċċaw fl-aħhar nett sabiex l-applikabbiltà tad-Direttiva tkun sugġetta għad-diskrezzjoni esklużiva tal-prinċipal il-ġdid. Dan fil-fatt jista' jwassal sabiex jiġu evitati d-dispożizzjonijiet tal-Unjoni fir-rigward tat-trasferiment ta' impraża, proprju f'setturi kkaratterizzati b'incidenza qawwija ta' xogħol manwali, billi sempliċement il-persunal li qabel kien impjegat mal-prinċipal precedenti ma jergax jiġi impjegat. Huwa ċar li dan jikkontrasta mal-volontà tal-leġizlatur tal-Unjoni li jrid jipproteġi l-impjegati fil-każ li jinbidel il-proprjetarju tal-impraża, u barra minn hekk, jirrappreżenta saħansitra inċentiv assurdu għall-prinċipal il-ġdid sabiex jehles b'dan il-mod mill-ikbar ammont possibbli

43 — Ara l-punt 27 ta' dawn il-konkluzjonijiet.

44 — Ara l-konkluzjonijiet tal-Avukat Ġenerali Cosmas fl-24 ta' Settembru 1998, Hernández Vidal *et al* (iċċitata iktar 'il fuq fin-nota ta' qiegħ il-paġna 7, punt 80). Anki D. Jochums, *Betriebsübergang: Der EuGH auf Abwegen?*, Neue Juristische Wochenschrift, 2005, punt 36, p. 2584, u Y. Viala, *La maintenance des contrats de travail en cas de transfert d'entreprise en droit allemand*, Droit Social, 2/2005, p. 203, jgħidu li t-trasferiment tar-relazzjonijiet ta' impjeg jirrappreżenta l-effett legali u, għaldaqstant, ma jistax fl-istess hin ikun rekwiżit għall-hoqien tal-każ inezami. Fil-fehma ta' G. Loibner, iċċitat iktar 'il fuq (fin-nota ta' qiegħ il-paġna 10), p. 136, il-Qorti tal-Gustizzja fis-sentenza Abler evitat li tidhol fil-kwistjoni dwar jekk it-teħid lura tal-persunal jikkostitwixxi rekwiżit jew inkella effett legali tat-trasferiment ta' impraża, inkwantu hija ma tat ebda importanza lix-xogħol manwali meta mqabbel mal-attività tal-forniment tal-ikel u identifikat l-entità ekonomika b'riferiment biss għat-tagħmir.

45 — Ara wkoll il-konkluzjonijiet fil-kawża Hernández Vidal *et al* (iċċitata iktar 'il fuq fin-nota ta' qiegħ il-paġna 44, punt 80).

46 — Ara l-konkluzjonijiet fil-kawża Abler *et al* (iċċitata iktar 'il fuq fin-nota ta' qiegħ il-paġna 19, punt 79).

ta' impjegati, jekk mhux minn kollha kemm huma<sup>47</sup>.

64. Fil-fehma tiegħi, madankollu, din l-interpretazzjoni msemmija hawn fuq ma tihux inkunsiderazzjoni biżżejjed id-dikjarazzjonijiet tal-Qorti tal-Ġustizzja dwar dan il-kriterju u tirriżulta fuq kollox minn eżami mill-qrib wisq tal-ġurisprudenza. Fil-fatt, anki mill-kontenut tas-siltiet deċiżivi tas-sentenzi rilevanti jirriżulta li l-Qorti tal-Ġustizzja tikkunsidra bħala element deċiżiv biss it-teħid lura ta' "parti sostanzjali, f'termini ta' numru u ta' kompetenza, mill-persunal". Minn dan isegwi li dan ma jirrigwardax sempliċement il-kobor fil-ġhadd, iżda jinvolvi wkoll u fuq kollox fatturi kwalitattivi u, b'mod partikolari, organizzattivi. Dan l-aspett ser nittratta b'mod iktar dettaljat iktar 'il

47 — K. Riesenhuber, *Europäisches Arbeitsrecht*, Heidelberg 2009, it-3 parti § 24, punt 40, p. 420, għastment jikkwalifika l-kriterju tat-teħid lura ta' parti sostanzjali mill-persunal bħala inadegwat, inkwantu b'xi mod huwa jhalli l-kriterju tat-trasferiment ta' impraża fid-diskrezzjoni tal-akkwiredent, li f'kazijiet simili jkun inċentivat b'mod żbaljat sabiex ma jiehu lura ebdha impjegat. F'sens simili, P. Davies, *Taken to the Cleaners? Contacting Out of Services Yet Again*, *Industrial Law Journal*, Gunju 1997, p. 197, isemmi saħansitra l-biża' li l-applikazzjoni ta' dan il-kriterju jista' jkollu effetti negattivi għall-impjegati. L-istess awtur, f' *Transfers – The UK Will Have to Make Up Its Own Mind*, *Industrial Law Journal*, Gunju 2001, p. 234, jiddikjara li ma jistax jiġi eskluż li f'kazijiet simili, fejn ikun hemm involuti attività bbażata fuq ix-xogħol manwali biss, l-akkwiredent jevita l-obbligi li huwa għandu taht id-Direttiva sempliċement billi jevita li jimpjega lill-impjegati preċedenti. Dan l-awtur isemmi r-riskji marbutin ma' din is-sitwazzjoni, speċjalment fejn il-persuni l-iktar li għandhom b'żonn ta' protezzjoni u li għandhom ikunu jistgħu jinvokaw id-Direttiva huma, fil-fehma tiegħu, proprju l-impjegati tal-impraži ta' tindif, li regolarment jahdmu b'nies mhux ikkwalifikati.

quddiem, fil-kuntest tal-identifikazzjoni ta' interpretazzjoni korretta tal-ġurisprudenza.

65. Madankollu, għandu jiġi nnotat fl-ewwel lok li, skont id-Direttiva 2001/23, prinċipal ma huwiex obligat dejjem u f'kull każ jiehu lura l-impjegati kollha<sup>48</sup>. Min-naħa l-oħra, fil-fatt, id-Direttiva, permezz tad-dispożizzjonijiet tagħha, tiegħu inkunsiderazzjoni l-prinċipju fundamentali tal-awtonomija privata fl-ordinament ġuridiku tal-Unjoni. Fl-interpretazzjoni tal-att ta' dritt sussidjarju msemmi, jeħtieġ dejjem li dan il-fatt jittiehed ukoll bħala linja gwida u limitu massimu. Fil-fatt, jekk il-kunċett ta' "entità ekonomika" jiġi interpretat b'mod eċċessivament wiesa', li jwassal sabiex tingħata importanza esklużiva lill-ġhadd ta' impjegati li jittiehdu lura fil-każ inkwistjoni, dan jista' jwassal sabiex l-awtonomija privata tal-prinċipal tiġi limitata b'mod sproporzjonat, b'mod li dan ikun prekluz mill-iżstruttura r-relazzjonijiet kuntrattwali tiegħu skont l-interessi legittimi tiegħu. F'dan il-kuntest trid tittiehed ukoll il-kritika li għamel l-Avukat Ġenerali Geelhoed<sup>49</sup>, li ċċara b'mod konvinċenti kif l-obbligu assolut tal-prinċipal sabiex ikompli jimpjega l-persunal preċedenti jikkuntra mal-prinċipju tal-kompetizzjoni libera, speċjalment fis-setturi fejn il-kwalità tal-impjegati tirrappreżenta fattur importanti għall-kwalità tas-servizzi pprovduti. Jekk, pereżempju, il-prinċipal il-ġdid ikun jixtieq jimpjega persunal parzjalment ġdid għal xi attività partikolari, minhabba li l-prestazzjoni tan-nies impjegati miegħu sa dak iż-żmien tkun insuffiċjenti, l-interpretazzjoni eċċessivament wiesgħa tal-kunċett ta' "entità

48 — Ara l-konkluzjonijiet fil-kawża Abler *et* (iċċitata iktar 'il fuq fin-nota ta' qiegħ il-paġna 19, punt 81).

49 — *Ibidem*, punt 81.

ekonomika” tipprekludi eventwalment lil dak il-prinċipal il-ġdid milli jimpjega impjegati aħjar u, minflok, dan jista’ jwassal għal trattament favorevoli tal-impjegati inqas tajbin iżda li ftit li xejn jagħmel sens ekonomiku.

66. Bħala konklużjoni intermedjarja, għandu jiġi kkonstatat li, fid-dawl tal-kunsiderazzjonijiet imsemmija iktar ’il fuq, f’sitwazzjonijiet bħalma hija dik tal-kawża inezami, il-kriterju tat-teħid lura tal-persunal ma jistax jikkostitwixxi l-fattur deċiżiv. Jeħtieġ li minflok isir tentattiv ta’ interpretazzjoni korretta ta’ dan il-kriterju, u dan sabiex l-istess kriterju jkun jista’ jittiehed inkunsiderazzjoni b’mod suffiċjenti fil-kuntest tal-evalwazzjoni globali meħtieġa.

Tentattiv ta’ interpretazzjoni korretta tal-ġurisprudenza

67. Fil-każ li l-Qorti tal-Ġustizzja kellha tkompli tqis dan il-kriterju bħala rilevanti, ikun xieraq, fl-interess taċ-ċertezza legali, li tiġi ppreċiżata l-ġurisprudenza tagħha dwar il-kriterju tat-teħid lura ta’ “parti sostanzjali mill-persunal”. Għal dan il-għan, is-sens u l-għan tad-Direttiva dwar it-trasferimenti ta’ impriži jikkostitwixxu l-punt tat-tluq għal dan l-eżerċizzju.

68. L-analizi tad-Direttiva 2001/23 kif ukoll tal-kunsiderazzjonijiet tal-legiżlatur li fuqhom hija bbażata turi li t-tkomplija tal-użu tal-organizzazzjoni tan-negozju mahluqa mill-predeċessor kif ukoll tal-vantaġġ li jirriżulta minnha fir-rigward tal-holqien ta’ centru jew fergħa ta’ negozju, tirrappreżenta r-raġuni aħharija u l-bażi legali wara s-surroga obbligatorja tal-akkwired fl-assi tan-negozju fir-relazzjonijiet kollha ta’ impjegati eżistenti<sup>50</sup>. Skont il-loġika li fuqha hija bbażata din il-legiżlazzjoni, wieħed jista’ jimponi fuq il-proprietarju l-ġdid li – meta huwa jibbenefika mill-attiv ekonomikament essenzjali ta’ xi negozju li qabel kien jibbenefika minnu l-proprietarju preċedenti – huwa jimpjega wkoll lill-persuni li kienu jaħdmu hemmhekk. Min-naħa l-oħra, il-protezzjoni tal-impjegati tiġi ggarantita bis-saħħa tal-fatt li huma ma jinfirdux mill-bażi tax-xogħol tagħhom u preċiżament mill-imsemmi attiv ekonomiku permezz ta’ strateġiji li jinvolvu t-trasferiment ta’ impriži<sup>51</sup>.

69. Il-ġurisprudenza tal-Qorti tal-Ġustizzja turi li anki din tal-aħhar tibbaża ruhha fuq din l-interpretazzjoni tad-Direttiva, pereżempju,

50 — F’dan is-sens, G. Thüsing, *op.cit.* (nota ta’ qiegħ il-paġna 38), punt 168, p. 168; J. Willemsen, “Erneute Wende im Recht des Betriebsübergangs – ein Christel Schmidt II-Urteil des EuGH”, *Neue Zeitschrift für Arbeitsrecht*, 2009, p. 292, kif ukoll D. Jochums, *op.cit.* (nota ta’ qiegħ il-paġna 38), p. 2585. Jochums jinterpreta tali legiżlazzjoni fis-sens li l-vantaġġ ekonomiku – l-organizzazzjoni eżistenti – jiġġustifika l-invażjoni fil-libertà tal-kummerċ tal-akkwired minhabba l-effetti legali imposti. T. Müller-Bonanni, *Betriebsübergang – ja oder nein? – Die aktuelle Rechtsprechung zum Tatbestand des §613a BGB*, *Neue Zeitschrift für Arbeitsrecht*, 1/2009, p. 14, jaċċenna għall-fatt li l-persuna li tiġi ssurrogata b’mod obbligatorju fir-relazzjonijiet tax-xogħol huwa l-korrispettiv tal-fatt li l-akkwired jakkwista organizzazzjoni tax-xogħol mahluqa minn terza persuna, u għaldaqstant tiffranka li togħhod tohloq struttura hi.

51 — F’dan is-sens jikkellek ukoll G.-P. Reissner “Anmerkung zum Urteil in der Rechtssache C-340/01, *Carlo Abler u.a./Sodexo MM Catering Gesellschaft mbH*” *ZESAR*, 3/2004, p. 141.

meta hija tissugġetta l-possibbiltà li jitqies li sehħ trasferiment ta' impriża għar-rekwiżit li l-akkwiredent jircievi diversi fatturi ta' produzzjoni li huma marbutin funzjonalment, li jippermettulu jkompli attività ekonomika analoga<sup>52</sup>.

70. Minnu nnifsu, it-trasferiment ta' parti sostanzjali mill-persunal fis-sens tal-ġurisprudenza ċċitata iktar 'il fuq ma jgħidx wisq dwar il-kwistjoni dwar jekk hemmx vantaġġ simili għall-akkwiredent. Il-vantaġġ li jirriżulta minn trasferiment tal-persunal normalment iktar jista' jiġi evalwat b'riferiment għall-kwalità tal-impjegati ttrasferiti, jiġifieri skont il-kompetenza u l-esperjenza tagħhom. Il-Qorti tal-Ġustizzja tafferma b'mod partikolari għal din ir-raġuni li entità ekonomika tista' żżomm l-identità tagħha anki wara t-trasferiment jekk il-proprietarju l-ġdid tal-impriża jerga' jimpjega parti sostanzjali, "f'termini ta' numru *u ta' kompetenza*", mill-persunal speċifikament użat b'mod immirat mill-predeċessur għal din l-attività. Il-kriterju tan-"numru" tal-impjegati li jittiehed lura jiehu importanza għalih minhabba r-rabta mal-kriterju tal-"kompetenza", li hija rilevanti minhabba l-kongunzjoni "u". Iż-żewġ kriterji għandhom rabta stretta kumentwali inkwantu n-numru ta' impjegati disponibbli jista' joffri indikazzjoni indiretta fir-rigward

tal-livell ta' organizzazzjoni. Min-naħa tagħha, l-organizzazzjoni hija meħtieġa biss meta jkun hemm bżonn ta' tqassim tax-xogħol, haġa li min-naħa tagħha teħtieġ speċjalizzazzjoni settorali u għaldaqstant ċerta kompetenza. Dan l-aħħar fatt qiegħed jissemma minhabba l-parti li tikkonċerna l-użu ta' dawk l-impjegati għall-fini ta' xi attività speċifika ("speċifikament allokat [...] għal dan il-kompitu"). L-għoti ta' importanza fundamentali għan-numru ta' impjegati li ttiehdu lura jirrappreżenta b'mod ċar l-effett ta' evalwazzjoni purament superfiċjali.

71. It-tehid lura tal-impjegati jista', eventwalment, jingħata valur ta' indizzju sa fejn xi whud minn dawn l-impjegati jirrappreżentaw elementi tal-attiv intangibbli minhabba pereżempju n-"know-how" tagħhom<sup>53</sup>. Madankollu, il-konkluzjoni dwar

52 — Ara, *inter alia*, is-sentenzi tal-12 ta' Frar 2009, Klarenberg (iċċitata iktar 'il fuq fin-nota ta' qiegħ il-paġna 8, punt 48); Hernández Vidal *et* (iċċitata iktar 'il fuq fin-nota ta' qiegħ il-paġna 7, punt 32); Süzen (iċċitata iktar 'il fuq fin-nota ta' qiegħ il-paġna 16, punt 17), u tad-19 ta' Settembru 1995, Rygaard (iċċitata iktar 'il fuq fin-nota ta' qiegħ il-paġna 21, punt 21). Fil-fehma ta' G.-P. Reissner (iċċitata iktar 'il fuq fin-nota ta' qiegħ il-paġna 51) p. 141, il-Qorti tal-Ġustizzja tivverifika dejjem jekk il-proprietarju l-ġdid ikomplex juża assi ekonomikament essenzjali li kellu l-proprietarju preċedenti, irrispettivament mill-mod kif ġew fil-pussess tiegħu.

53 — F'dan is-sens jikkellu ukoll D. Jochums, iċċitata iktar 'il fuq fin-nota ta' qiegħ il-paġna 38, p. 2585. Bl-istess mod ukoll titkellu il-Qorti tal-Ġustizzja EFTA, li tattribwixxi lill-kriterju kwantitattiv valur indikattiv biss, iżda biss u inkwantu l-impriża tkun ikkaratterizzata b'livell għoli ta' kompetenzi speċjalizzati tal-persunal tagħha. Ara s-sentenzi ċċitati iktar 'il fuq fin-nota ta' qiegħ il-paġna 24, Eidesund (punt 43), Ulstein (punt 36) u Ask (punt 29) ("in cases where a high percentage of the personnel is taken over, and where the business of the first service provider is characterised by a high degree of expertise of its personnel, the employment of that same personnel by the second service provider may support a finding of identity and continuity of the business. If the work to be performed does not require any particular expertise or knowledge, the taking-over of personnel becomes less indicative of the identity of the undertaking").

l-eżistenza ta' xi kompetenza, ibbażata fuq is-sempliċi numru ta' impjegati preżenti u/ jew ittrasferiti, ma hijiex vinkolanti, u dan peress li l-kriterju tat-trasferiment ta' parti sostanzjali mill-persunal ma għandux, f'kull każ, jitqies l-uniku kriterju determinati sabiex jiġi evalwat jekk kienu hemm verament trasferiment ta' impriza<sup>54</sup>.

72. Jekk, madankollu, tiġi applikata l-ġurisprudenza skont il-kunċett deskritt hawn fuq, jiġifieri flimkien mal-fattur tal-“kompetenza”, xorta waħda jirriżulta li huwa impossibbli li jiġi affermat li f'dan il-każ hemm entità ekonomika, iktar u iktar fejn, fl-ewwel lok, ebda wiehed mill-impjegati li qabel kienu impjegati ma ttiehed lura u, fit-tieni lok, ma jeżistux elementi sabiex jitqies li l-persunal kellu xi kompetenza partikolari, bħal abbiltà jew metodi ta' xogħol partikolari<sup>55</sup>.

73. Fid-dawl tal-kunsiderazzjonijiet preċedenti, fil-każ ineżami ma teżistix – la abbażi ta' applikazzjoni diretta, u lanqas fuq l-interpretazzjoni hawn proposta tal-ġurisprudenza msemmija, orjentata skont is-sens u l-għan tad-Direttiva 2001/23 – entità ekonomika fis-sens tal-Artikolu 1(1)(b) tad-direttiva msemmija, li setgħat tkun is-sugġett ta' trasferiment ta' impriza.

54 — Ara G. Thüsing, iċċitat iktar 'il fuq fin-nota ta' qiegħ il-paġna 38, punt 13, p. 168 fejn iż-żamma tal-identità hija kunċett tipoloġiku: ebda wiehed minn dawk il-kirterji ma jikkostitwixxi element neċessarju jew element suffiċjenti biex ikun hemm trasferiment ta' impriza.

55 — Ara l-punt 54 ta' dawn il-konkluzjonijiet.

iii) Konkluzjoni parzjali

74. B'mod speċifiku, ma jidherx li jeżisti xi wiehed mill-elementi tal-attiv tangibbli u intangibbli meħtieġa għat-tweġġiq tal-attività ta' tindif li setgħu jindikaw l-eżistenza ta' entità ekonomika ta' dan it-tip. Għaldaqstant, it-tielet rekwizit meħtieġ sabiex tapplika d-Direttiva 2001/23 għall-każ ineżami ma jirriżultax li huwa sodisfatt.

c) Rilevanza ġuridika tar-rekwizit tal-impjegar ta' persunal ġdid

75. L-evalwazzjoni magħmula hawn fuq ma tinbidilx lanqas jekk jittiehed inkunsiderazzjoni l-aħħar aspekk parzjali tad-domanda preliminari magħmula. Fid-domanda rigward l-applikabbiltà tad-Direttiva 2001/23, il-qorti tar-rinviju għamlet riferiment espress ukoll għall-fatt li l-Ayuntamiento kellu l-ewwel jimpjega impjegati godda sabiex ikun jista' jwettaq fil-futur personalment l-attività ta' tindif. Madankollu, la fid-Direttiva 2001/23 u lanqas fil-ġurisprudenza tal-Qorti tal-Ġustizzja ma tingħata importanza lil eventwali htieġa tal-impriza li timpjega nies godda. Għaldaqstant, dan il-fatt ma jistax minnu nnifsu jiġġustifika r-rikonoxximent tal-eżistenza ta' trasferiment ta' impriza fis-sens tad-Direttiva. Barra minn hekk, is-sempliċi fatt li jridu jiġu impjegati nies godda lanqas ma jippermetti li jiġu dedotti konkluzjonijiet li jorbtu fir-rigward ta' jekk humiex sodisfatti l-kriterji żviluppatti mill-Qorti tal-Ġustizzja li ġew eżaminati fid-dettall iktar 'il fuq. Fil-fatt, il-htieġa li jiġu impjegati nies godda

tista' tindika wkoll sempliċi suċċessjoni fil-funzjonijiet. Dan japplika iktar fil-każ li – bħal f'dan il-każ – l-ebda impjegat ma ttiehed lura u li jiġu impjegati esklużivament impjegati godda, permezz tal-intervent ta' centru għat-tiftix tax-xogħol, għal attivitajiet identiċi mill-aspett funzjonali. Għaldaqstant, proprju minhabba dawn iċ-ċirkustanzi, il-Gvern Spanjol, b'mod assolutament korrett, jikklassifika l-operazzjoni inkwistjoni bħala "transferencia de funciones" (trasferiment ta' funzjonijiet) bejn CLECE u l-Ayuntamiento<sup>56</sup>.

lill-haddiem protezzjoni iktar shiħa<sup>57</sup>. Din hija l-espressjoni ta' dik l-armonizzazzjoni parzjali mftitxija mid-Direttiva, li ma hijiex intiza li tistabbilixxi livell ta' protezzjoni uniformi għall-Unjoni Ewropea kollha permezz ta' kriterji komuni, iżda minflok hija intiza li testendi l-protezzjoni ggarantita lill-impjegati anki għall-każijiet ta' trasferiment ta' impriża b'mod indipendenti mid-dritt tal-Istati Membri individwali<sup>58</sup>.

76. Ir-reqwizit tal-impjieġ ta' impjegati godda msemmi mill-qorti tar-rinviju jirrapprezenta biss kriterju sabiex ikun hemm sitwazzjoni prevista taht dispożizzjoni tal-ordinament ġuridiku nazzjonali Spanjol, jiġifieri l-Artikolu 14 tal-Ftehim Kollettiv dwar ix-xogħol ta' tindif. F'dan il-kuntest, għandu jifakkar li, skont l-Artikolu 8 tad-Direttiva 2001/23, kif ukoll abbażi tal-ġurisprudenza stabbilita tal-Qorti tal-Ġustizzja, għandha tibqa' intatta l-fakultà tal-legiżlatur nazzjonali sabiex jadotta dispożizzjonijiet interni li jeċċedu dak li hu previst mid-direttiva msemmija, liema dispożizzjonijiet, bħal f'dan il-każ, jagħtu

77. Il-legiżlatur Spanjol uża din il-possibbiltà flimkien mal-Artikolu 14 tal-Ftehim Kollettiv dwar ix-xogħol ta' tindif. Skont din id-dispożizzjoni, impriża li tibda tiegħu hsieb personalment ix-xogħol ta' tindif li qabel kien fdat lil impriża oħra hija obligata xorta wahda li tiegħu lura lill-impjegati ta' din tal-aħħar jekk, għat-twettiq ta' dak ix-xogħol, hija trid timpjega nies godda. Madankollu, huma biss il-qrati nazzjonali li għandhom jistabbilixxu jekk u sa fejn l-Artikolu 14 tal-Ftehim Kollettiv imsemmi japplikax f'dan il-każ, inkwantu din id-dispożizzjoni tmur lil hinn minn dak ipprovdut fid-Direttiva 2001/23 u ma ssib ebda riflessjoni fid-dritt tal-Unjoni.

78. Ghalkemm l-Artikolu 14 tal-Ftehim Kollettiv ma huwa rilevanti xejn għall-finijiet tar-risposta li għandha tingħata lil din

56 — Ara l-punt 27 tan-nota tal-Gvern Spanjol.

57 — Ara s-sentenzi Foreningen af Arbejdsledere i Danmark (iċċitata iktar 'il fuq fin-nota ta' qiegħ il-paġna 8, punt 26), tas-6 ta' Novembru 2003, Martin *et* (C-4/01, Gabra p. I-12859, punt 41), u Juuri (iċċitata iktar 'il fuq fin-nota ta' qiegħ il-paġna 8, punt 23).

58 — Ara l-punt 27 ta' dawn il-konklużjonijiet.



id-domanda preliminari, għandu jiġi osservat madankollu li fid-digriet tar-rinviju tagħha, il-qorti nazzjonali ċaħdet espressament li l-Artikolu 14 imsemmi japplika għal dan il-każ, u semmiet is-sentenza tat-Tribunal Supremo Spanjol tal-10 ta' Diċembru 2008<sup>59</sup>. Il-Qorti tal-Ġustizzja hija marbuta b'din il-konstatazzjoni tal-qorti tar-rinviju, li tirrigwarda esklużivament id-dritt nazzjonali.

d) Rizultat tal-analiżi

79. Fid-dawl ta' dak li ntqal iktar 'il fuq, nikkonkludi li d-Direttiva 2001/23 ma tapplikax għal sitwazzjoni bħalma hija dik tal-kawża prinċipali.

## VII — Konkluzjoni

80. Fid-dawl tal-kunsiderazzjonijiet preċedenti, nissuggerixxi lill-Qorti tal-Ġustizzja li tirrispondi għad-domanda preliminari tat-Tribunal Superior de Justicia de Castilla-La Mancha kif ġej:

L-Artikolu 1(1) tad-Direttiva tal-Kunsill 2001/23/KE, tat-12 ta' Marzu 2001, dwar l-approssimazzjoni tal-liġijiet tal-Istati Membri relatati mas-salvagwardja tad-drittijiet tal-impjegati fil-każ ta' trasferiment ta' impriži, negozji jew partijiet ta' impriži jew negozji, għandu jiġi interpretat fis-sens li din id-direttiva ma tapplikax għal sitwazzjoni bħalma hija dik tal-kawża prinċipali, fejn l-amministrazzjoni Komunali, li qabel kienet qabbdet impriża privata għat-tindif tal-bini tagħha, ixxolji sussegwentement dan il-kuntratt sabiex twettaq hija stess is-servizz ta' tindif, meta din l-amministrazzjoni ma terġax timpjega parti sostanzjali, f'termini ta' numru u kompetenza, mill-persunal li qabel kien impjegat mal-impriża privata għal din l-attività.

<sup>59</sup> — Ara l-paġni 5 u 6 tad-digriet tar-rinviju, kif ukoll il-punti 15 u 16 tal-osservazzjonijiet tal-Kummissjoni.